

# પ્રસારભારતી

સમાચાર વિભાગ, આકાશવાણી, અમદાવાદ

Date: 08-01-2026

EVENING: 7.50 TO 8.00

Day : THURSDAY

National News

આકાશવાણી સમાચાર ચૈતાલી જોશી વાંચે છે.

\*\*\*\*\*

1. પ્રધાનમંત્રી નરેન્દ્ર મોદીએ નવી દિલ્હી ખાતે ભારતીય AI સ્ટાર્ટ-અપ્સ સાથે રાઉન્ડ ટેબલની અધ્યક્ષતા કરી.
2. પ્રધાનમંત્રીએ સોમનાથ સ્વાભિમાન પર્વની શરૂઆત પર દેશને શુભેચ્છા પાઠવી
3. વિકસિત ભારત યુવા નેતાઓ સંવાદ આવતીકાલે નવી દિલ્હીના ભારત મંડપમ્ ખાતે યોજાશે
4. પ્રોજેક્ટ વીર ગાથાના પાંચમા સંસ્કરણમાં આશરે એક કરોડ 92 લાખ વિદ્યાર્થીઓએ ભાગ લીધો.
5. મલેશિયા ઓપન બેડમિન્ટન સ્પર્ધાની ક્વાર્ટર ફાઇનલમાં ભારતની પી.વી.સિંધુનો પ્રવેશ

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

## PM - INDIAN AI STRAT UPS

પ્રધાનમંત્રી નરેન્દ્ર મોદીએ આજે નવી દિલ્હી ખાતે તેમના નિવાસસ્થાને ભારતીય AI સ્ટાર્ટ-અપ્સ સાથે રાઉન્ડ ટેબલની અધ્યક્ષતા કરી હતી. આવતા મહિને ભારતમાં યોજાનારી ઇન્ડિયા AI ઇમ્પેક્ટ સમિટ 2026 પહેલા, AI for ALL: ગ્લોબલ ઇમ્પેક્ટ ચેલેન્જ માટે ક્વોલિફાય થયેલા બાર ભારતીય AI સ્ટાર્ટ-અપ્સે રાઉન્ડ ટેબલમાં હાજરી આપી હતી.

બેઠક દરમિયાન, તેઓએ તેમના વિચારો અને કાર્ય રજૂ કર્યાં. આ સ્ટાર્ટ-અપ્સ ભારતીય ભાષા ફાઉન્ડેશન મોડેલ્સ, ઇ-કોમર્સ માટે જનરેટિવ AI નો ઉપયોગ કરીને 3D સામગ્રી, માર્કેટિંગ અને વ્યક્તિગત સામગ્રી બનાવટ, એન્જિનિયરિંગ સિમ્યુલેશન, આરોગ્ય સંભાળ નિદાન અને તબીબી સંશોધન સહિત વિવિધ ક્ષેત્રોમાં કામ કરી રહ્યા છે.

પ્રધાનમંત્રીએ સમાજમાં પરિવર્તન લાવવામાં કૃત્રિમ બુદ્ધિમત્તાના મહત્વ પર પ્રકાશ પાડ્યો અને કહ્યું કે ભારત આવતા મહિને ઇન્ડિયા AI ઇમ્પેક્ટ સમિટનું આયોજન કરશે, જેના દ્વારા દેશ ટેકનોલોજી ક્ષેત્રમાં મુખ્ય ભૂમિકા ભજવશે. શ્રી મોદીએ ભાર મૂક્યો કે સ્ટાર્ટઅપ્સ અને AI ઉદ્યોગસાહસિકો ભારતના ભવિષ્યના સહ-શિલ્પી છે અને કહ્યું કે દેશમાં નવીનતા અને મોટા પાયે અમલીકરણ બંને માટે અપાર ક્ષમતા છે.

-----

**Guj- Somnath Swabhiman Parv**

સોમનાથ મંદિરની શાશ્વત ભાવનાની ઉજવણી કરતો ચાર દિવસીય સોમનાથ સ્વાભિમાન પર્વ આજે ખૂબ જ ધાર્મિક ઉત્સાહ સાથે શરૂ થયો. આ વર્ષે પહેલી જાન્યુઆરી 2026 એ, 1951ના રોજ સોમનાથ મંદિર પર થયેલા પહેલા હુમલાની 1000મી વર્ષગાંઠ છે. આ વર્ષે 1951માં પુનઃનિર્મિત મંદિરના ઉદ્ઘાટનની 75મી વર્ષગાંઠ પણ છે.

સાંભળીએ એક અહેવાલ .....

(BYTE- APARNA KHUNT)

-----

## **PM-SCINDIA ARTICLE**

પ્રધાનમંત્રી નરેન્દ્ર મોદીએ સોમનાથ સ્વાભિમાન પર્વની શરૂઆત પર રાષ્ટ્રને શુભેચ્છા પાઠવી છે. પ્રધાનમંત્રી નરેન્દ્ર મોદીએ સોમનાથ મંદિરના મહત્વ પર સંદેશાવ્યવહાર મંત્રી જ્યોતિરાદિત્ય એમ. સિંધિયા દ્વારા લખાયેલો લેખ શેર કરતાં સોશિયલ મીડિયા સંદેશમાં કહ્યું કે સોમનાથ મંદિર ભારતની શાશ્વત સાંસ્કૃતિક ચેતનાનું પ્રતીક છે.

તેમણે કહ્યું કે છેલ્લા 11 વર્ષોમાં સોમનાથથી રામ જન્મભૂમિ સુધી જોવા મળેલું પરિવર્તન દર્શાવે છે કે ભારત એક આત્મવિશ્વાસુ રાષ્ટ્ર તરીકે ઉભરી આવ્યું છે જે તેની સાંસ્કૃતિક ઓળખ પર ગર્વ અનુભવે છે.

-----

**PRESIDENT - STUDENT**

અરુણાચલ પ્રદેશના વિદ્યાર્થીઓના એક જૂથે રાષ્ટ્રીય એકતા પ્રવાસના ભાગરૂપે રાષ્ટ્રપતિ દ્રૌપદી મુર્મુની મુલાકાત સાથે રાષ્ટ્રપતિ ભવનની પણ મુલાકાત લીધી હતી.

રાષ્ટ્રીય એકતા પ્રવાસે યુવાનો માટે શૈક્ષણિક અને પ્રેરણાદાયક પ્રવાસ છે, જેનો હેતુ તેમને દેશના સમૃદ્ધ વારસાથી પરિચિત કરાવવાનો છે.

-----

## **JITENDRA-AI WORKSHOP**

કર્મચારી, જાહેર ફરિયાદ અને પેન્શન રાજ્યમંત્રી ડૉ. જિતેન્દ્ર સિંહે કહ્યું છે કે ભવિષ્ય માટે પ્રતિભાવશીલ અને અસરકારક જાહેર વહીવટ બનાવવા માટે કૃત્રિમ બુદ્ધિમત્તા અને માનવ બુદ્ધિમત્તાનું સંયોજન કરતું હાઇબ્રિડ મોડેલ મહત્વપૂર્ણ બનશે.

નવી દિલ્હીમાં 'ક્ષમતા નિર્માણ માટે AI: શાસન પરિવર્તન' વિષય પર એક વર્કશોપને સંબોધતા કહ્યું કે.....

(Byte - JITENDRA-AI)

-----

## **GADKARI-ANNUAL MEETING**

માર્ગ પરિવહન અને રાજમાર્ગ મંત્રી નીતિન ગડકરીએ તમામ રાજ્યો અને કેન્દ્રશાસિત પ્રદેશોના પરિવહન મંત્રીઓ સાથે બેઠક યોજી હતી. સોશિયલ મીડિયા સંદેશમાં શ્રી ગડકરીએ જણાવ્યું હતું કે બેઠકમાં માર્ગ

સલામતી, મુસાફરોની સુવિધા, વ્યવસાય કરવામાં સરળતા અને વાહન નિયમો સહિતના મુખ્ય મુદ્દાઓ પર રચનાત્મક ચર્ચા થઈ હતી.

-----

## MANDAVIA- VBYLD

વિકસિત ભારત યુવા નેતાઓ સંવાદ આવતીકાલે નવી દિલ્હીના ભારત મંડપમ્ ખાતે યોજાશે. યુવા બાબતો અને રમતગમત મંત્રી ડૉ. મનસુખ માંડવિયાએ કહ્યું કે દેશભરના યુવા નેતાઓ પ્રધાનમંત્રી નરેન્દ્ર મોદી સમક્ષ વિકસિત ભારત પર તેમના વિચારો રજૂ કરવા માટે એકઠા થશે.

તેમણે કહ્યું કે, આ સંવાદ દેશની યુવા-શક્તિને આગળથી નેતૃત્વ કરવા, વાસ્તવિક પડકારોનો સામનો કરવા અને ભારતના ભવિષ્યનું સહ-નિર્માણ કરવા માટે સશક્ત બનાવે છે.

-----

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

-----

## AIR CHIEF MARSHAL- NCC CADETS

વાયુસેનાના વડા, એર ચીફ માર્શલ અમર પ્રીત સિંહે કહ્યું છે કે એક જવાબદાર નાગરિક બનવા માટે દરેક વ્યક્તિમાં ગૌરવ અને દેશભક્તિ આવશ્યક મૂલ્યો છે. આજે નવી દિલ્હીમાં NCC પ્રજાસત્તાક દિવસ શિબિર 2026 ની મુલાકાત દરમિયાન NCC કેડેટ્સને સંબોધતા તેમણે કહ્યું કે શક્ય હોય ત્યાં યોગદાન આપીને આ જાગૃતિને જીવંત રાખવી જોઈએ.

ઓપરેશન સિંદૂરનો ઉલ્લેખ કરતા, એર ચીફ માર્શલ સિંહે કહ્યું કે તેનાથી દેશભરમાં રાષ્ટ્ર માટે કંઈક કરવાના મહત્વ વિશે જાગૃતિ આવી.

-----

## PRAGATI SPECIAL STORY - INFRASTRUCTURE

પ્રધાનમંત્રીના સક્રિય શાસન અને યોજનાઓના સમયસર અમલીકરણ માટે મુખ્ય મિકેનિઝમ, પ્રગતિએ તેની 50મી બેઠક સાથે એક મહત્વપૂર્ણ સીમાચિહ્ન હાંસલ કર્યું. આજે, આ ખાસ શ્રેણીમાં, આપણે દેશના શહેરી લેન્ડસ્કેપને બદલવા માટે લેવામાં આવી રહેલા હાઉસિંગ અને માળખાગત પહેલ પર એક અહેવાલ સાંભળીએ.....

(V/C – Dipendra)

-----

## REPUBLIC DAY - VEER GATHA

સંરક્ષણ મંત્રાલય અને શિક્ષણ મંત્રાલયની સંયુક્ત પહેલ પ્રોજેક્ટ વીર ગાથાના પાંચમા સંસ્કરણમાં આશરે એક લાખ 90 હજાર શાળાઓના એક કરોડ 92 લાખ વિદ્યાર્થીઓએ ભાગ લીધો હતો.

સંરક્ષણ મંત્રાલયે જણાવ્યું હતું કે પહેલી વાર, 18 દેશોની 91 CBSE-સંલગ્ન શાળાઓના 28 હજારથી વધુ વિદ્યાર્થીઓએ ભાગ લીધો હતો. રાષ્ટ્રીય સ્તરે એકસો વિજેતાઓની પસંદગી કરવામાં આવી છે. આ વિજેતાઓ પ્રજાસત્તાક દિવસની પરેડમાં ખાસ મહેમાનો તરીકે ભાગ લેશે.

-----

## **BADMINTON- MALAYSIA OPEN**

ભારતની પી.વી.સિંધુ મલેશિયા ઓપન બેડમિન્ટન સ્પર્ધામાં જાપાનની ટોમોકો મિયાઝાકીને 21-8, 21-13 હરાવી મહિલા સિંગલ્સના ક્વાર્ટર ફાઇનલમાં પ્રવેશી છે. સિંધુ ચોથી વખત મલેશિયા ઓપનના ક્વાર્ટર ફાઇનલમાં પહોંચી છે. આવતીકાલે ક્વાર્ટર ફાઇનલમાં સિંધુનો સામનો જાપાનની અકાને યામાગુચી અથવા ચીનની ગાઓ ફેંગ જી સામે થશે.

-----

## **UIDAI-MASCOT**

યુનિક આઇડેન્ટિફિકેશન ઓથોરિટી ઓફ ઇન્ડિયા -UIDAIએ આજે આધાર માસ્કોટ, ઉદય લોન્ય કર્યો. ઇલેક્ટ્રોનિક્સ અને માહિતી ટેકનોલોજી મંત્રાલયે જણાવ્યું હતું કે આ માસ્કોટ આધાર સંબંધિત માહિતીને લોકો માટે વધુ સુલભ અને સાહજિક બનાવવામાં મદદ કરશે.

## NHRC GUJARAT

ગુજરાતના ગાંધીનગર શહેરમાં દૂષિત પીવાના પાણીના સેવનને કારણે ટાઇફોઇડના કેસોમાં થયેલા નોંધપાત્ર વધારા અંગે રાષ્ટ્રીય માનવ અધિકાર આયોગ-NHRC એ સ્વ-સંજ્ઞાન લીધું છે. આયોગે રાજ્ય સરકારના મુખ્ય સચિવને નોટિસ પાઠવી છે, જેમાં બે અઠવાડિયામાં આ બાબતે વિગતવાર અહેવાલ માંગવામાં આવ્યો છે.

NHRCના જણાવ્યા અનુસાર, ટાઇફોઇડના દર્દીઓમાં વધારાથી ગાંધીનગર શહેરમાં નવી બનાવેલી પાણી પુરવઠા વ્યવસ્થામાં ગંભીર ખામીઓ સામે આવી છે. પાણીની પાઇપલાઇનમાં સાત લીકેજ સામે આવ્યા, જેના કારણે ગટરનું પાણી પીવાના પાણીમાં ભળી ગયું હતું.

## MEA-UN

વિદેશ મંત્રાલયમાં પશ્ચિમી બાબતોના સચિવ સિબી જ્યોર્જે સેનામાં માહિતી પ્રણાલી અને તાલીમ વિભાગના નાયબ વડા લેફ્ટનન્ટ જનરલ વિપુલ સિંઘલ સાથે યુએન શાંતિ રક્ષા કામગીરી અંગે ચર્ચા કરી.

વિદેશ મંત્રાલયે એક સોશિયલ મીડિયા સંદેશ માં જણાવ્યું હતું કે ભારત યુએન શાંતિ રક્ષા કામગીરીમાં મુખ્ય યોગદાન આપનારાઓમાંનું એક છે. ભારત શાંતિ રક્ષા કામગીરી માટે વૈશ્વિક સ્તરે મોટી સંખ્યામાં લશ્કરી અને પોલીસ કર્મચારીઓને તૈનાત કરે છે.

---

## BJP ECONOMY

ભારતીય જનતા પાર્ટી (ભાજપ) એ જણાવ્યું છે કે ભારતીય અર્થતંત્ર મજબૂત વિકાસ અનુભવી રહ્યું છે. વૈશ્વિક પડકારો અને આર્થિક અને ભૂ-રાજકીય ઉથલપાથલ છતાં, તે વિશ્વની ત્રીજી સૌથી મોટી અર્થવ્યવસ્થા બનવા તરફ સતત આગળ વધી રહ્યું છે.

ભાજપ મુખ્યાલય ખાતે એક પત્રકાર પરિષદને સંબોધતા, પાર્ટીના પ્રવક્તા ગોપાલ કૃષ્ણ અગ્રવાલે એડવાન્સ જીડીપી અંદાજોનો ઉલ્લેખ કરતાં જણાવ્યું હતું કે અર્થતંત્રમાં ઉત્પાદન, કૃષિ અને ગ્રામીણ અર્થતંત્ર, શ્રમ-સઘન બાંધકામ અને આવાસ ક્ષેત્ર સહિત અનેક મુખ્ય ક્ષેત્રોમાં વૃદ્ધિ જોવા મળી છે.

---